

بسم سرما کے عالمی کھیلوں میں شرکت کرنے والے خصوصی ایتھلیٹس کی پرجوش انداز میں الوداعی تقریب

Posted On: 10 MAR 2017 6:45PM by PIB Delhi

نئی دہلی، 10 مارچ آسٹریا میں 14 سے 25 مارچ 2017 کو ہونے والے موسم سرما کے عالمی کھیلوں میں شرکت کرنے والے خصوصی ایتھلیٹس، ان کے کوچوں اور افسران کے لیے آج یہاں ایک پرجوش انداز میں الوداعی تقریب منعقد ہوئی۔ اس موقع پر نوجوانوں کے امور اور کھیلوں کے وزیر مملکت جناب وجے گوئل اور سماجی انصاف و تفویض اختیارات کے وزیر کرشنا پال گوجر بھی موجود تھے۔

اپنی تقریر میں جناب وجے گوئل نے کہا کہ ان کی وزارت قومی چمپئن شپ کے انعقاد، کوچنگ اور تربیت کے لیے ”خصوصی اولمپک بھارت“ کو مالی امداد فراہم کر رہی ہے۔ انہوں نے کہا کہ آئندہ عالمی موسم سرما کھیلوں میں شرکت کے لیے حکومت نے 90 ایتھلیٹس 23 کوچوں اور 3 افسروں پر مشتمل دستے کے لیے 1.5 کروڑ روپے خرچ کئے ہیں۔ دستے کو بہترین نیک خواہشات پیش کرتے ہوئے جناب گوئل نے کہا کہ ان ایتھلیٹوں نے ثابت کر دیا ہے کہ مصمم ارادے کے ذریعہ کوئی بھی شخص اپنی زندگی میں کچھ بھی حاصل کر سکتا ہے انہوں نے امید ظاہر کی کہ ان میں سے بہت سے خصوصی ایتھلیٹس ایک ابھرتے ہوئے کھلاڑی بنیں گے اور ملک کا نام روشن کریں گے۔ جناب گوئل نے کہا کہ وزیر اعظم جناب نریندر مودی نے خواہش ظاہر کی ہے کہ کوئی بھی شہری کھیل کے موقع سے محروم نہیں رہنا چاہئے۔ سماج کے سبھی طبقوں کو اپنی پسند کا کوئی بھی کھیل سرگرمی میں شرکت کرنے میں خوشی حاصل کرنی چاہئے تاکہ وہ خوش اور صحت مند رہ سکے۔

(م ن ج ا-را-10-03-2017)
U- 1111

(Release ID: 1484187) Visitor Counter : 2

